

വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം

31.10.2018 -ന് ഉച്ചയ്ക്ക് 2.30-ന്

സെക്രട്ടേറിയറ്റിലെ സൗത്ത് കോൺഫറൻസ് ഹാളിൽ

അജണ്ട

1. തദ്ദേശഭരണ സ്ഥാപനങ്ങളുടെ 2018-19-ലെ വാർഷിക പദ്ധതി പുരോഗതി -
അവലോകനം -

30.10.2018 വരെയുള്ള ആകെ പദ്ധതി ചെലവ് 35.23 ശതമാനമാണ്. ട്രഷറികളിൽ സമർപ്പിച്ച ബില്ലുകൾ കൂടി ചേർത്താൽ ഇത് 37.42 ശതമാനം വരും. ഏറ്റവും കൂടുതൽ പദ്ധതി ചെലവ് കണ്ണൂർ ജില്ലയിലും (39.68 ശതമാനം) ഏറ്റവും കുറവ് എറണാകുളം ജില്ലയിലുമാണ് (30.50ശതമാനം).147.25കോടി രൂപയുടെ ബില്ലുകൾ ട്രഷറിയിൽ പെൻഡിംഗ് ആയി ഉണ്ട്. പദ്ധതി ചെലവിന്റെ വിശദാംശങ്ങൾ താഴെ ചേർക്കുന്നു.

തദ്ദേശഭരണ സ്ഥാപനം തിരിച്ചുള്ള ചെലവ് വിവരം

ഗ്രാമപഞ്ചായത്ത്	35.94 ശതമാനം
ബ്ലോക്ക് പഞ്ചായത്ത്	40.83 ”
ജില്ലാ പഞ്ചായത്ത്	37.87 ”
മുനിസിപ്പാലിറ്റി	32.95 ”
കോർപ്പറേഷൻ	24.06 ”
ആകെ	35.23 ശതമാനം

ജില്ല തിരിച്ചുള്ള ചെലവ് വിവരം

1	കണ്ണൂർ	39.68 ശതമാനം
2	പാലക്കാട്	38.31 ”
3	പത്തനംതിട്ട	37.83 ”
4	കോഴിക്കോട്	36.77 ”
5	കാസർഗോഡ്	36.04 ”
6	വയനാട്	35.98 ”
7	കൊല്ലം	35.88 ”

8	തിരുവനന്തപുരം	35.76ശതമാനം
9	കോട്ടയം	34.53 ”
10	മലപ്പുറം	34.50 ”
11	ആലപ്പുഴ	33.24
12	തൃശൂർ	33.08 ”
13	ഇടുക്കി	33.04 ”
14	എറണാകുളം	30.51 ”

പൊതു വിഭാഗം, SCSP, TSPയുടെ ചെലവ് ശതമാനം താഴെപ്പറയും പ്രകാരമാണ്.

ജനറൽ	SCSP	TSP
42.13%	28.35	26.84

2 മുൻ കോഓർഡിനേഷൻ കമ്മിറ്റി തീരുമാനപ്രകാരം തുടർ നടപടി സ്വീകരിക്കേണ്ട വിഷയങ്ങൾ

2.1 05.09.2018-ലെ കോഓർഡിനേഷൻ കമ്മിറ്റി തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ

ഖണ്ഡിക 4.33

കോഴിക്കോട് ജില്ലാ പഞ്ചായത്ത്
കോഴിക്കോട് ജില്ലാ കളക്ടറുടെ 01.09.2018-ലെ 58704/2018/DPC/KKD നമ്പർ കത്ത് പ്രകാരം താഴെപ്പറയുന്നവ കോഓർഡിനേഷൻ കമ്മിറ്റിയുടെ പരിഗണനയ്ക്കു നൽകിയിരിക്കുന്നു. ജില്ലാ പഞ്ചായത്തു പ്രസിഡന്റിന്റെ 13.08.2018, 21.08.2018 എന്നീ തീയതികളിലെ 6-3235/18-ാം നമ്പർ കത്തുകളും

(i) കുട്ടികളിലെ പഠന പെരുമാറ്റ പ്രശ്നങ്ങൾക്ക് പരിഹാരം കണ്ടെത്തി ചികിത്സ നൽകുന്ന (പ്രോ.നം.135/19, സ്പന്ദനം അടങ്കൽ 70.00 ലക്ഷം രൂപ) പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. 2013-14 മുതൽ നടപ്പാക്കിക്കൊണ്ടിരിക്കുന്ന പ്രോജക്ടാണ്. നിർവഹണ ഉദ്യോഗസ്ഥൻ ആയുർവേദ ജില്ലാ മെഡിക്കൽ ഓഫീസർ. ഈ പ്രോജക്ട് ഈ വർഷം നടപ്പാക്കാൻ അനുമതി നൽകണമെന്നും ഓരോ വർഷവും കോഓർഡിനേഷൻ കമ്മിറ്റിയുടെ പ്രത്യേക അനുമതി നൽകുന്നതിനു പകരം വരും വർഷങ്ങളിലും പ്രോജക്ട് നടപ്പാക്കാൻ അനുമതി നൽകണമെന്നുമുള്ള ആവശ്യം സംബന്ധിച്ച്.

തുടർ പദ്ധതിയായതിനാൽ ഈ വർഷത്തേക്ക് മാത്രമായി കോഓർഡിനേഷൻ കമ്മിറ്റിയുടെ 05.09.2018-ലെ യോഗത്തിൽ അനുമതി നൽകി എങ്കിലും ഈ പ്രോജക്ടിന്റെ ഇതുവരെയുള്ള നടത്തിപ്പ് സംബന്ധിച്ച് കേരള സോഷ്യൽ സെക്യൂരിറ്റി മിഷൻ എക്സിക്യൂട്ടീവ് ഡയറക്ടർ പരിശോധിച്ച് വിശദമായ റിപ്പോർട്ട് 25.10.2018-നു മുമ്പ് നൽകണം

നടപടി- എക്സിക്യൂട്ടീവ് ഡയറക്ടർ,
കേരളസോഷ്യൽ സെക്യൂരിറ്റി മിഷൻ

ഖണ്ഡിക 4.40

തളിക്ക്ളം ബ്ലോക്ക് പഞ്ചായത്ത്
തൃശൂർ ജില്ലാ പ്ലാനിംഗ് ഓഫീസറുടെ 14.08.2018-ലെ 1257/2018/RO1/DPM(3) -ാം നമ്പർ കത്തും തളിക്ക്ളം ബ്ലോക്ക് പഞ്ചായത്ത് പ്രസിഡന്റിന്റെ 10.07.2018-ലെ കത്തും (SRG/653/18)

2017-18-ൽ അനുപൂരക പോഷകഹാര പരിപാടി നടപ്പാക്കുന്നതിന് ഗ്രാമപഞ്ചായത്തുകൾക്ക് നൽകിയ തുകയിൽ നാട്ടിക, വാടാനപ്പള്ളി എന്നീ ഗ്രാമപഞ്ചായത്തുകൾ യഥാക്രമം 2,50,000/- രൂപ 14,62,250/- രൂപ വീതം ബ്ലോക്ക് പഞ്ചായത്തിലേയ്ക്ക് സ്പെഷ്യൽ TSP ചെക്ക മുഖേന തിരികെയടച്ചു. ഈ തുക ലൈഫ് പദ്ധതിയായി ഉപയോഗിക്കാൻ അനുമതി നൽകണമെന്നതു സംബന്ധിച്ച്. ഇതു

സംബന്ധിച്ച ഫയൽ വ്യക്തതയോടെ ധനവകുപ്പിന് നൽകണം. ധനവകുപ്പ് തീരുമാനം അറിയിക്കണം

നടപടി- 1)തദ്ദേശസ്വയംഭരണ(ഡി.ഡി) വകുപ്പ്
2)ധനവകുപ്പ്

2.2 27.09.2018-ലെ കോഓർഡിനേഷൻ കമ്മിറ്റി തീരുമാനപ്രകാരം തുടർ നടപടി സ്വീകരിക്കേണ്ട വിഷയങ്ങൾ

ഖണ്ഡിക 3.2

ജനകീയാസൂത്രണ മാർഗ്ഗരേഖ പ്രകാരം പട്ടികജാതി വിദ്യാർത്ഥികൾക്ക് പഠനമുറി നിർമ്മിച്ചു നൽകാൻ 2.00 ലക്ഷം രൂപ ചെലവഴിക്കാം. ഇതിനു നിശ്ചയിച്ചിരിക്കുന്ന തറ വിസ്തീർണ്ണം 100 ചതുരശ്ര അടിയുമാണ്. പട്ടികജാതി വികസന വകുപ്പു മുഖേന ഈ പദ്ധതിക്ക് അനുവദിച്ചിരിക്കുന്ന തുക 2.00 ലക്ഷം രൂപയും തറ വിസ്തീർണ്ണം 120 ചതുരശ്ര അടിയാണ്. തദ്ദേശഭരണ സ്ഥാപനങ്ങൾ മുഖേന നൽകുന്ന പഠനമുറിയുടെ തറ വിസ്തീർണ്ണത്തിന്റെ ഉയർന്ന പരിധി പട്ടികജാതി വികസന വകുപ്പിന്റെ വിസ്തീർണ്ണമായ 120 ചതുരശ്ര അടിയുമായി ഏകീകരിക്കാൻ തീരുമാനിച്ചു. ഇതിന്മേലുള്ള ഉത്തരവ്.

നടപടി- 1)തദ്ദേശസ്വയംഭരണ([ഡി.എ) വകുപ്പ്

ഖണ്ഡിക 3.4

തദ്ദേശഭരണ സ്ഥാപനങ്ങൾക്ക് പദ്ധതി ആസൂത്രണ നിർവഹണത്തിന്റേയും ഭരണ നിർവ്വഹണത്തിലെ മികവിന്റേയും അടിസ്ഥാനത്തിൽ നൽകുന്ന പുരസ്കാരങ്ങളുടെ മാനദണ്ഡങ്ങൾ നിശ്ചയിക്കുന്നതിന് താഴെപ്പറയുന്നവരെ ഉൾപ്പെടുത്തി കമ്മിറ്റി രൂപീകരിക്കാൻ തീരുമാനിച്ചു. ഇതിന്മേലുള്ള ഉത്തരവ്.

- 1) തദ്ദേശസ്വയംഭരണ വകുപ്പ് അഡീഷണൽ ചീഫ് സെക്രട്ടറി - ചെയർമാൻ
- 2) സ്റ്റേറ്റ് പ്ലാനിംഗ് ബോർഡ് മെമ്പർ (വികേന്ദ്രീകൃതാസൂത്രണം, റിസോഴ്സ്)
- 3) നഗരകാര്യ ഡയറക്ടർ.
- 4) ഗ്രാമവികസന കമ്മീഷണർ
- 5) ഡയറക്ടർ, കില
- 6) എക്സിക്യൂട്ടീവ് ഡയറക്ടർ, ഐ.കെ.എം
- 7) ചീഫ്, ഡി.പി. ഡിവിഷൻ, സ്റ്റേറ്റ് പ്ലാനിംഗ് ബോർഡ്
- 8) കൺവീനർ, സ്റ്റേറ്റ് റിസോഴ്സ് ഗ്രൂപ്പ്
- 9) പഞ്ചായത്ത് ഡയറക്ടർ - കൺവീനർ

നടപടി- 1)തദ്ദേശസ്വയംഭരണ(ഇ.എം) വകുപ്പ്

ഖണ്ഡിക 3.8

കൂട്ടനാട് പ്രദേശത്ത് അനുയോജ്യമായ കളസ് നിർമ്മിക്കുന്നതിന്റെ സാധ്യത സംബന്ധിച്ച് പരിശോധിച്ച് ശുചിത്വ മിഷൻ എക്സിക്യൂട്ടീവ് ഡയറക്ടർ താഴെപ്പറയും പ്രകാരം റിപ്പോർട്ട് നൽകിയിട്ടുണ്ട്.

കൂട്ടനാട് പോലുള്ള സമുദ്ര നിരപ്പിന് താഴെ സ്ഥിതി ചെയ്യുന്ന പ്രദേശത്ത് സോക്ക് പിറ്റ് സംവിധാനം കാര്യക്ഷമമായി പ്രവർത്തിക്കാത്തതിനാലും

വെള്ളപ്പൊക്കം പോലുള്ള പ്രകൃതി ദുരന്തങ്ങളിൽ മുങ്ങിപ്പോകാൻ സാധ്യതയുള്ളതിനാലും ഇവ സാധാരണ രീതിയിൽ നിർമ്മിച്ച് സ്ഥാപിക്കുന്നത് ഉചിതമല്ല. ആയതിനാൽ താഴെപ്പറയുന്ന രീതികൾ അവലംബിക്കാവുന്നതാണ് എന്ന് ശുചിത്വ മിഷൻ എക്സിക്യൂട്ടീവ് ഡയറക്ടർ റിപ്പോർട്ട് നൽകിയിരുന്നു.

1. പരമാവധി വെള്ളക്കെട്ട് വരാൻ സാധ്യതയുള്ളതിനും മുകളിലെ നിരപ്പിൽ ടോയ് ലറ്റ് റൂം (ക്ലോസറ്റ് സഹിതം) നിർമ്മിക്കണം
2. ഡി.ആർ.ഡി.ഒ രൂപ കൽപന ചെയ്തിട്ടുള്ള ബയോഡൈജസ്റ്റർ ടോയ് ലറ്റുകൾ ഉയർന്ന പ്രതലമുണ്ടാക്കി സ്ഥാപിക്കുന്നത് അനുയോജ്യമായിരിക്കും.
3. CPHEEO (Central Public Health Environmental Engineering Organization) മാനുവലിൽ നിഷ്കർഷിച്ചിട്ടുള്ള കോൺടാക്ട് എയ്റേഷൻ ടൈപ്പ് പാക്കേജ് സെപ്റ്റിക് ടാങ്കും - സോക്ക് പിറ്റ് സിസ്റ്റവും ഉയർന്ന പ്രതലത്തിൽ സ്ഥാപിച്ച് ഉപയോഗിക്കാവുന്നതാണ്.
4. ആവശ്യത്തിന് സ്ഥലം ലഭ്യമായിട്ടുള്ളിടങ്ങളിൽ, കോൺക്രീറ്റ് നിർമ്മിത സെപ്റ്റിക് ടാങ്ക് - സോക്ക് പിറ്റ് സിസ്റ്റം വെള്ളക്കെട്ട് ഉണ്ടാകാൻ സാധ്യതയുള്ള നിരപ്പിന് മുകളിലായി ഉയർത്തി സ്ഥാപിക്കാവുന്നതാണ്.

ഇതിന്റെ ചെലവ് ഏകദേശം 60,000/- രൂപയാണെന്ന് എക്സിക്യൂട്ടീവ് ഡയറക്ടർ അറിയിച്ചു.

27.09.2018-ലെ കോഓർഡിനേഷൻ കമ്മിറ്റിയിൽ (ഖണ്ഡിക 3.8) പരമാവധി വെള്ളക്കെട്ട് വരാൻ സാധ്യതയുള്ളതിനും മുകളിലുള്ള നിരപ്പിൽ ടോയ് ലറ്റും (ക്ലോസറ്റ് സഹിതം) നിർമ്മിക്കുന്നത് സംബന്ധിച്ച ആശയം ശുചിത്വ മിഷൻ എക്സിക്യൂട്ടീവ് ഡയറക്ടർ യോഗത്തിൽ അവതരിപ്പിച്ചിരുന്നു. കേന്ദ്ര സർക്കാർ വിഹിതം, ശുചിത്വ മിഷൻ വിഹിതം, തദ്ദേശഭരണ സ്ഥാപനങ്ങളുടെ വിഹിതം എന്നിവ സംയോജിപ്പിച്ച് ഇത്തരം കങ്ക്രസ് കട്ടനാട്, മൺടോതുരുത്ത്, പൊന്നാനി എന്നിവിടങ്ങളിലെ വെള്ളക്കെട്ടു പ്രദേശങ്ങളിൽ നിർമ്മിക്കുന്നതിന്റെ സാധ്യത പരിശോധിക്കാനും വിവധ സ്രോതസ്സുകളിൽ നിന്ന് ലഭ്യമാക്കാവുന്ന ഫണ്ടു സംബന്ധിച്ച വിശദമായ പ്രോജക്ട് റിപ്പോർട്ടും അടുത്ത കോഓർഡിനേഷൻ കമ്മിറ്റിക്കു മുമ്പ് ശുചിത്വ മിഷൻ എക്സിക്യൂട്ടീവ് ഡയറക്ടർ നൽകണം. കൂടുതൽ കങ്ക്രസുകൾ നിർമ്മിക്കുന്നതിനാൽ യൂണിറ്റ് നിരക്ക് 60,000/- രൂപ എന്നത് കുറയ്ക്കുന്നതിന്റെ സാധ്യതയും പരിശോധിച്ച് റിപ്പോർട്ട് നൽകണം.

നടപടി- 1)ശുചിത്വ മിഷൻ എക്സിക്യൂട്ടീവ് ഡയറക്ടർ

ഖണ്ഡിക4.2

കാസറഗോഡ് ജില്ലാ പഞ്ചായത്ത്

കാസറഗോഡ് ജില്ലാ കളക്ടറുടെ 05.09.2018-ലെ 475/2018/DPC/DPO/KSD / നമ്പർ

കത്തും കാസറഗോഡ് ജില്ലാ പഞ്ചായത്ത് സെക്രട്ടറിയുടെ 01.09.2018-ലെ D2-

1662/18 -ാം നമ്പർ കത്തും

ജില്ലാ പഞ്ചായത്ത് 2018-19-ൽ “കോഴികണുരുങ്ങളുടെ ജില്ലാതല ഹാച്ചറി” എന്ന പ്രോജക്ട് (പ്രോ.നം. 13/19, അടങ്കൽ 75.00 ലക്ഷം രൂപ)വാർഷിക പദ്ധതിയിൽ ഉൾപ്പെടുത്തിയിരുന്നുവെങ്കിലും വെറ്റിംഗ് ഓഫീസറും സംസ്ഥാനതല അപ്പലേറ്റ് കമ്മിറ്റിയും അംഗീകരിച്ചില്ല. ഇത് നടപ്പാക്കാൻ അനുമതി സംബന്ധിച്ച്

മൃഗസംരക്ഷണ വകുപ്പു ഡയറക്ടറുടെ കൂടി അഭിപ്രായമാരാഞ്ഞ ഈ പ്രോജക്ട് നടപ്പാക്കുന്നതിന്റെ സാധ്യതാ റിപ്പോർട്ട് കടുബശ്രീ ഡയറക്ടർ നൽകണം.

നടപടി- 1) എക്സിക്യൂട്ടീവ് ഡയറക്ടർ, കടുബശ്രീ

ഖണ്ഡിക 4.4

സിദ്ധ മെഡിക്കൽ അസോസിയേഷൻ ഓഫ് ഇന്ത്യ സെക്രട്ടറിയുടെ കത്ത് (ലഭിച്ചത് 07.09.2018)

തദ്ദേശഭരണ സ്ഥാപനങ്ങളുടെ കീഴിലുള്ള സിദ്ധ ഡിസ്പെൻസറികളിലേയ്ക്കാവശ്യമുള്ള മരുന്നുകൾ ഔഷധി വഴി IMPCOPS (Indian Medical Practitioners Co-operative Society) യിൽ നിന്നാണ് വാങ്ങുന്നത്. IMPCOPS - സർക്കാർ സ്ഥാപനങ്ങൾക്ക് നൽകുന്ന 25% കിഴിവ് ഡിസ്പെൻസറികൾക്ക് നൽകാതെ ഔഷധിയാണ് കൈപ്പറ്റുന്നതെന്ന് അറിയിച്ചിരിക്കുന്നു. അതിനാൽ IMPCOPS ൽ നിന്ന് മരുന്ന് നേരിട്ട് വാങ്ങാൻ അനുമതി സംബന്ധിച്ച് ആയുഷ് ഡയറക്ടറുടെ കൂടി അഭിപ്രായമാരാഞ്ഞ അടുത്ത കോഓർഡിനേഷൻ കമ്മിറ്റിയിൽ പഞ്ചായത്ത് ഡയറക്ടർ റിപ്പോർട്ട് നൽകണം.

നടപടി- പഞ്ചായത്ത് ഡയറക്ടർ

ഖണ്ഡിക 4.10

മലപ്പുറം ജില്ലാ പഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 14.09.2018-ലെ കത്തും മലപ്പുറം ജില്ലാ പഞ്ചായത്ത് പ്രസിഡന്റിന്റെ 14.09.2018-ലെ P3-436/13-ാം നമ്പർ കത്തും.

പ്രോ.നം.	പ്രോജക്ടിന്റെ പേര്	അടങ്കൽ
1) 1013/19	വൃക്ക മാറ്റി വച്ച രോഗികൾക്ക് മരുന്ന് വാങ്ങി നൽകൽ	1.00 കോടി രൂപ
2) 1071/19	വൃക്ക രോഗികൾക്ക് ഡയാലിസിസ് നടത്തുന്നതിനുള്ള ഉപകരണങ്ങളും മരുന്നും വാങ്ങി നൽകൽ	50.00 ലക്ഷം രൂപ

വൃക്ക രോഗികൾക്ക് സഹായം വിതരണം ചെയ്യുന്ന പദ്ധതി 2006-07 മുതൽ നടപ്പാക്കുന്നുണ്ട്. ചാരിറ്റബിൾ ആക്ട് അനുസരിച്ച് രജിസ്റ്റർ ചെയ്ത കിഡ്നി പേഷ്യന്റ് വെൽഫെയർ സൊസൈറ്റി ജില്ലയിൽ പ്രവർത്തിക്കുന്നുണ്ട്. മരുന്നു വാങ്ങി ഈ സൊസൈറ്റിക്കു നൽകുകയും സൊസൈറ്റി ഇത് പാലിയേറ്റീവ് സൊസൈറ്റികൾ വഴി രോഗികൾക്ക് നൽകുകയും ചെയ്യാനാണ് ഉദ്ദേശിക്കുന്നത്. മുൻ വർഷങ്ങളിൽ ഈ രീതിയിൽ പ്രോജക്ട് നടപ്പാക്കിയതിന്മേൽ ഓഡിറ്റ് പരാമർശമുള്ളതിനാൽ ഈ വർഷം പ്രോജക്ട് നടപ്പാക്കാൻ അനുമതി സംബന്ധിച്ച്. 2014-15- ലെ ഓഡിറ്റിലും 01.04.2017 മുതൽ 31.12.2017 വരെ നടന്ന ഓഡിറ്റിലും ഈ പ്രോജക്ടിന്മേൽ കുറിയെടുത്തിട്ടുള്ള ചെലവ് തടസ്സപ്പെടുത്തിയിട്ടുണ്ട് എന്ന് യോഗം നിരീക്ഷിച്ചു. ഈ സാഹചര്യത്തിൽ ഈ പ്രോജക്ടിന്റെ നടത്തിപ്പു സംബന്ധിച്ച് സ്റ്റേറ്റ് ഓഡിറ്റ് ഡയറക്ടർ, സ്റ്റേറ്റ് പെർഫോമൻസ് ഓഡിറ്റ് ഓഫീസർ, കേരള സോഷ്യൽ സെക്യൂരിറ്റി മിഷൻ എക്സിക്യൂട്ടീവ് ഡയറക്ടർ

എന്നിവർ ചേർന്ന് വിശദമായി പരിശോധിച്ച് അടുത്ത കോഓർഡിനേഷൻ കമ്മിറ്റിക്ക് മുമ്പ് റിപ്പോർട്ട് നൽകണം.

- നടപടി- 1)സ്റ്റേറ്റ് ഓഡിറ്റ് ഡയറക്ടർ
- 2)സ്റ്റേറ്റ് പെർഫോമൻസ് ഓഡിറ്റ് ഓഫീസർ
- 3)എക്സിക്യൂട്ടീവ് ഡയറക്ടർ, കേരള സോഷ്യൽ സെക്യൂരിറ്റി മിഷൻ

ഖണ്ഡിക 4.17

വെളിനല്ലൂർ ഗ്രാമപഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 14.09.2018-ലെ കത്തും വെളിനല്ലൂർ ഗ്രാമപഞ്ചായത്ത് സെക്രട്ടറിയുടെ 27.07.2018-ലെ A3-5827/18-ാം നമ്പർ കത്തും.

പ്രോ.നം 126/19, അടങ്കൽ 7,54,600/-

പ്രോജക്ടിന്റെ പേര്:- ഉപയോഗയോഗ്യമല്ലാത്ത കെട്ടിടങ്ങൾക്ക് പകരം പുതിയ കെട്ടിടം.

2017-18 വർഷം ഉപയോഗയോഗ്യമല്ലാത്ത കെട്ടിടങ്ങൾക്ക് പകരം പുതിയ കെട്ടിടം നിർമ്മിക്കുന്നതിന് പ്രോജക്ട് തയ്യാറാക്കിയിരുന്നു. ഈ വർഷം ഇത് സ്പിൽ ഓവറായി തുടരുന്നുണ്ട്. ഈ പ്രോജക്ട് നടപ്പാക്കാൻ അനുമതി സംബന്ധിച്ച് പരിശോധിച്ച് ശുചിത്വ മിഷൻ എക്സിക്യൂട്ടീവ് ഡയറക്ടർ അടുത്ത കോഓർഡിനേഷൻ കമ്മിറ്റിയിൽ നൽകണം.

നടപടി-1)എക്സിക്യൂട്ടീവ് ഡയറക്ടർ,ശുചിത്വ മിഷൻ

ഖണ്ഡിക 4.30

ക്ലീൻ കേരള കമ്പനി മാനേജിംഗ് ഡയറക്ടറുടെ 19.07.2018, 16.08.2018 എന്നീ തീയതികളിലെ 3/CKCL/2017-ാം നമ്പർ കത്തുകൾ (LSGD- DC1/380/2018/LSGD)

റിസോഴ്സ് റിക്കവറി ഫെസിലിറ്റിയുടെ (RRF) പ്രവർത്തന പരിപാലനത്തിന് ക്ലീൻ കേരള കമ്പനിക്ക് പ്രതിവർഷം ഉണ്ടാകുന്ന അധിക ചെലവ് നികത്തുന്നതിന്റെ ഭാഗമായി ആദ്യത്തെ ഒരു വർഷം (2018-19-ൽ) തദ്ദേശഭരണ സ്ഥാപനങ്ങൾ 2,06,000/- രൂപ വയബിലിറ്റിഗ്യാപ് ഫണ്ട് ആയി ക്ലീൻ കേരള കമ്പനിക്ക് നൽകുന്നതിന് 08.02.2018-ലെ ഉത്തരവ് പ്രകാരം തീരുമാനമായിരുന്നു. അജൈവ മാലിന്യങ്ങൾ കൈകാര്യം ചെയ്യുമ്പോൾ കമ്പനിക്ക് നഷ്ടമുണ്ടാകുന്നതിനാൽ താഴെപ്പറയുന്നവ കൂടി അനുവദിച്ചു നൽകണമെന്നതു സംബന്ധിച്ച്

- i) തദ്ദേശഭരണ സ്ഥാപനങ്ങൾ MCF കളിൽ നിന്നും തരം തിരിച്ച് സൂക്ഷിച്ചിരിക്കുന്ന അജൈവ മാലിന്യങ്ങൾ ശേഖരിച്ച് RRF ലേയ്ക്ക് ട്രാൻസ്പോർട്ട് ചെയ്യുന്നതിന് കമ്പനി വ്യവസ്ഥകൾ (ട്രാൻസ് പോർട്ടേഷൻ, കയറ്റിയിറക്ക് കൂലി, മറ്റുള്ളവയ്ക്കായി ഉണ്ടാകുന്ന ചെലവ്, മെറ്റീരിയൽ ഫസിലിറ്റിയിൽ മാലിന്യം സൂക്ഷിക്കേണ്ടവിധം ബ്ലോക്ക്തല RRFകളുടെ പ്രവർത്തനം മുതലായവ) ഉൾക്കൊള്ളിച്ച് തദ്ദേശ സ്വയംഭരണ സ്ഥാപനങ്ങൾ കരാറിൽ ഏർപ്പെടണമെന്നും ഈ ഇനത്തിലു

ണ്ടാകുന്ന ചെലവുകൾ തദ്ദേശഭരണ സ്ഥാപനങ്ങൾ വഹിക്കണമെന്നുള്ള ആവശ്യം

ii) ക്ലീൻ കേരള കമ്പനി മുഖേന മെഷീനറികൾ സ്ഥാപിച്ചിട്ടുള്ള തദ്ദേശഭരണ സ്ഥാപനങ്ങളുടെ RRF ന്റെ പ്രവർത്തന പരിപാലനവുമായി ബന്ധപ്പെട്ട് ചെലവാകുന്ന തുക കരാർ വ്യവസ്ഥകൾക്കനുസൃതമായി തദ്ദേശഭരണ സ്ഥാപനങ്ങൾ അവരുടെ പ്ലാൻ ഫണ്ടിൽ നിന്ന് ക്ലീൻ കേരള കമ്പനിക്ക് മുൻകൂറായി നൽകണമെന്ന ആവശ്യം

ഇതുവരെ സ്ഥാപിച്ച റിക്കവറി ഫെസിലിറ്റികളുടെ വരവും ചെലവും സംബന്ധിച്ച വിശദാംശങ്ങൾ, ക്ലീൻ കേരള കമ്പനിയുമായി കരാറിൽ ഏർപ്പെട്ട തദ്ദേശഭരണ സ്ഥാപനങ്ങൾ, കരാറിൽ ഏർപ്പെടാത്ത തദ്ദേശഭരണ സ്ഥാപനങ്ങൾ എന്നിവയടക്കമുള്ള വിശദാംശങ്ങൾ സഹിതം ശുചിത്വ മിഷൻ എക്സിക്യൂട്ടീവ് ഡയറക്ടറുടെ കൂടി അഭിപ്രായത്തോടെ ക്ലീൻ കേരള കമ്പനിയോട് നൽകാൻ ആവശ്യപ്പെട്ടിരുന്നുവെങ്കിലും ഇതുവരെ നൽകിയിട്ടില്ല. അടുത്ത കോഓർഡിനേഷൻ കമ്മിറ്റിക്ക് മുമ്പ് ഇവ നൽകിയിട്ടില്ലെങ്കിൽ ഈ വിഷയം അജണ്ടയിൽ ഉൾപ്പെടുത്തേണ്ടതില്ലെന്ന് തീരുമാനിച്ചു.

നടപടി- 1)ശുചിത്വ മിഷൻ എക്സിക്യൂട്ടീവ് ഡയറക്ടർ
2)മാനേജിംഗ് ഡയറക്ടർ, ക്ലീൻ കേരള കമ്പനി

2.3 16.10.2018 ലെ കോഓർഡിനേഷൻ കമ്മിറ്റി തീരുമാനപ്രകാരം തുടർ നടപടി സ്വീകരിക്കേണ്ട വിഷയങ്ങൾ

ഖണ്ഡിക 3.1

പൊതുവിഭാഗം പദ്ധതി ചെലവിനേക്കാൾ വളരെക്കുറവാണ് SCSP, TSP പദ്ധതി ചെലവ്. ഇതിൽ പ്രത്യേക ഇടപെടൽ നടത്താൻ പട്ടികജാതി, പട്ടികവർഗ്ഗ വികസന ഡയറക്ടർമാരോടും പഞ്ചായത്ത്, നഗരകാര്യ ഡയറക്ടർമാരോടും ഗ്രാമ വികസന കമ്മീഷണറോടും യോഗം ആവശ്യപ്പെട്ടു. SCSP, TSP പ്രോജക്ടുകളും നിർവഹണത്തിൽ ചെലവ് ശതമാനം കുറഞ്ഞതിന്റെ കാരണം, പദ്ധതി നിർവഹണത്തിൽ നിലനിൽക്കുന്ന പ്രശ്നങ്ങൾ എന്നിവയിന്മേൽ അടുത്ത കോഓർഡിനേഷൻ കമ്മിറ്റി യോഗത്തിനു മുമ്പ് റിപ്പോർട്ട് നൽകാനും വകുപ്പ് മേധാവികളോട് നിർദ്ദേശിച്ചു.

നടപടി- 1)ഡയറക്ടർ, എസ്.സി,എസ്.ടി വികസന വകുപ്പ്
2)പഞ്ചായത്ത് ഡയറക്ടർ
3)നഗരകാര്യ ഡയറക്ടർ
4)ഗ്രാമവികസന കമ്മീഷണർ

ഖണ്ഡിക 3.2

(i) തദ്ദേശഭരണ സ്ഥാപനങ്ങളുടെ 2018-19-ലെ പദ്ധതി നിർവഹണം ഗ്രാമപഞ്ചായത്ത് ഡയറക്ടർ, നഗരകാര്യ ഡയറക്ടർ, ഗ്രാമവികസന കമ്മീഷണർ, എന്നിവർ പ്രത്യേകമായി അവലോകനം ചെയ്യണം. എല്ലാ ആഴ്ചയിലും പദ്ധതി പുരോഗതി പ്രത്യേകമായി വിലയിരുത്തണം. പ്രശ്നങ്ങൾ പരിഹരിക്കാൻ നടപടി സ്വീകരിക്കണം.

ഇതിന്മേൽ വകുപ്പുമേധാവികൾ സ്വീകരിച്ച നടപടികളും റിപ്പോർട്ടും അടുത്ത കോഓർഡിനേഷൻ കമ്മിറ്റിയിൽ നൽകണം.

(ii) നിർമ്മാണ പ്രോജക്ടുകളുടെ വെറ്റിംഗ്, സാങ്കേതിക അനുമതി എന്നിവയുടെ വിശദാംശങ്ങൾ തദ്ദേശസ്വയംഭരണ വകുപ്പ് ചീഫ് എഞ്ചിനീയർ നൽകണം.

(iii) ഇതു കൂടാതെ എല്ലാ ജില്ലയിലും ജില്ലാ ആസൂത്രണസമിതിയുടെ ആഭിമുഖ്യത്തിലുള്ള ബ്ലോക്ക്/മുൻസിപ്പൽ തലത്തിലുള്ള അവലോകനം ഒക്ടോബർ 30-നകം പൂർത്തിയാക്കണം. വിശദാംശങ്ങൾ അടുത്ത കോഓർഡിനേഷൻ കമ്മിറ്റിയിൽ സ്റ്റേറ്റ് പ്ലാനിംഗ് ബോർഡ് ഡി.പി. ഡിവിഷൻ ചീഫ് നൽകണം.

നടപടി- 1) പഞ്ചായത്ത് ഡയറക്ടർ

2) നഗരകാര്യ ഡയറക്ടർ

3) ഗ്രാമവികസന കമ്മീഷണർ

4) ചീഫ്. ഡി.പി. ഡിവിഷൻ, സ്റ്റേറ്റ് പ്ലാനിംഗ് ബോർഡ്

5) ചീഫ് എഞ്ചിനീയർ, തദ്ദേശസ്വയംഭരണ വകുപ്പ്

ഖണ്ഡിക 3.3

അടുത്ത കോഓർഡിനേഷൻ കമ്മിറ്റി യോഗത്തിൽ ഗ്രാമ/ബ്ലോക്ക്/ജില്ലാ പഞ്ചായത്തുകൾ, നഗരസഭകൾ എന്നിവയുടെ ജില്ല തിരിച്ച പദ്ധതി പുരോഗതി റിപ്പോർട്ട് ഐ.കെ.എം. നൽകണം. ഇതോടൊപ്പം ഓരോ ജില്ലകളിലേയും SCSP, TSP യുടെ പദ്ധതി പുരോഗതിയും പ്രത്യേകം നൽകണം

നടപടി- 1) എക്സിക്യൂട്ടീവ് ഡയറക്ടർ, ഐ.കെ.എം

ഖണ്ഡിക 3.6

SCP/TSP യിലെ പൊതു പ്രോജക്ടുകൾക്ക് ഫീസിബിലിറ്റി സർട്ടിഫിക്കറ്റും സോഷ്യൽ മാപ്പും നൽകുന്നതിൽ കാലതാമസം വരുത്താൻ പാടില്ല. ഇതിന്മേൽ പട്ടികജാതി വികസന ഡയറക്ടറും പട്ടികവർഗ്ഗ വികസന ഡയറക്ടറും ജില്ലയിലെ ബന്ധപ്പെട്ട ഉദ്യോഗസ്ഥർക്ക് നിർദ്ദേശം നൽകണം. എത്ര പ്രോജക്ടുകൾക്ക് ഫീസിബിലിറ്റി സർട്ടിഫിക്കറ്റും, സോഷ്യൽ മാപ്പും ആവശ്യപ്പെട്ടു, നൽകിയത് എത്ര ഇവയുടെ വിശദാംശം അടുത്ത കോഓർഡിനേഷൻ കമ്മിറ്റിയിൽ നൽകണം.

നടപടി- 1) പട്ടികജാതി വികസന ഡയറക്ടർ

2) പട്ടികവർഗ്ഗ വികസന ഡയറക്ടർ

ഖണ്ഡിക 3.7

അടുത്ത കോഓർഡിനേഷൻ കമ്മിറ്റിയിൽ പ്രധാനപ്പെട്ട മേഖലയിൽ (ഉദാ: കൃഷി, മൃഗസംരക്ഷണം തുടങ്ങിയ) വന്ന പദ്ധതിചെലവ് പ്രത്യേകമായി നൽകണം

നടപടി-1) എക്സിക്യൂട്ടീവ് ഡയറക്ടർ, ഐ.കെ.എം

ഖണ്ഡിക 3.9

അനുപുരക പോഷകാഹാര പരിപാടിക്ക് കേന്ദ്ര വിഹിതമായി ലഭിച്ചതും മറ്റു തദ്ദേശഭരണ സ്ഥാപനങ്ങൾ കൈമാറി നൽകിയതുമായ തുക പല തദ്ദേശഭരണ സ്ഥാപനങ്ങളുടേയും അക്കൗണ്ടിൽ ഉണ്ട്. ഇങ്ങനെ പണം അക്കൗണ്ടിൽ സൂക്ഷിച്ചിരിക്കുന്ന തദ്ദേശഭരണ സ്ഥാപനങ്ങളുടെ പേര്, തുക, (മുതലും പലിശയും

പ്രത്യേകം) തുക ലഭിച്ച വർഷം എന്നീ വിവരങ്ങൾ ശേഖരിച്ച് അതത് വകുപ്പു മേധാവികൾ നൽകണം.

- നടപടി:-1)പഞ്ചായത്തു ഡയറക്ടർ,
- 2)നഗരകാര്യ ഡയറക്ടർ
- 3)ഗ്രാമവികസന കമ്മീഷണർ

ഖണ്ഡിക 3.10

ബ്ലോക്ക് പഞ്ചായത്ത്, ജില്ലാ പഞ്ചായത്ത്, നഗരസഭകൾ എന്നിവിടങ്ങളിലെ നിർമ്മാണ പ്രോജക്റ്റുകൾ നിർവഹണം നടത്തുന്നതിന് താഴെതലത്തിലുള്ള എഞ്ചിനീയർമാർക്കു കൂടി മാർഗ്ഗരേഖ പ്രകാരം ചുമതല നൽകിയിരുന്നു. (ഉദാ: ബ്ലോക്ക് പഞ്ചായത്തുകളിൽ അസിസ്റ്റന്റ് എഞ്ചിനീയർമാരേയും ജില്ലാ പഞ്ചായത്തുകളിൽ അസിസ്റ്റന്റ് എക്സിക്യൂട്ടീവ് എഞ്ചിനീയർമാരേയും) ഇങ്ങനെ പുതിയതായി ഉൾപ്പെടുത്തിയിരിക്കുന്ന നിർവഹണ ഉദ്യോഗസ്ഥർക്ക് തദ്ദേശ സ്വയം ഭരണ വകുപ്പ് ചീഫ് എഞ്ചിനീയർ നൽകിയ ലിസ്റ്റ് പ്രകാരം DDO കോഡ് 2017-18-ൽ ധനവകുപ്പിൽ നിന്നും നൽകി. എന്നാൽ എറണാകുളം ജില്ലയിലെ ഇടപ്പള്ളി, പള്ളുരുത്തി, കോതമംഗലം, വാഴക്കുളം, അങ്കമാലി, മുളത്തുരുത്തി, പാറക്കടവ് തുടങ്ങിയ ബ്ലോക്ക് പഞ്ചായത്തുകളിലെ അസിസ്റ്റന്റ് എഞ്ചിനീയർമാർക്കും അങ്കമാലി മുനിസിപ്പാലിറ്റിയിലെ അസിസ്റ്റന്റ് എക്സിക്യൂട്ടീവ് എഞ്ചിനീയർമാർക്കും DDO കോഡ് ലഭിച്ചിട്ടില്ല എന്നറിയിച്ചിട്ടുണ്ട്.

DDO കോഡ് ഇനിയും ലഭിച്ചിട്ടില്ലാത്ത നിർവഹണ ഉദ്യോഗസ്ഥ രാജ്യത്തെ എഞ്ചിനീയർമാരുടെ ലിസ്റ്റ് തദ്ദേശ സ്വയംഭരണ വകുപ്പ് ചീഫ് എഞ്ചിനീയർ അടിയന്തിരമായി ശേഖരിച്ച് ധനവകുപ്പിന് നൽകണം. ഇതിന്റെ തുടർ നടപടി തദ്ദേശസ്വയംഭരണ വകുപ്പ് ചീഫ് എഞ്ചിനീയർ സ്വീകരിക്കണം

- നടപടി- 1)തദ്ദേശസ്വയംഭരണ വകുപ്പ്
- ചീഫ് എഞ്ചിനീയർ

ഖണ്ഡിക 3.11

തദ്ദേശഭരണ സ്ഥാപനങ്ങൾ സംയുക്ത പ്രോജക്റ്റുകൾ തയ്യാറാക്കുമ്പോൾ മുഖ്യ നിർവ്വഹണ തദ്ദേശഭരണ സ്ഥാപനത്തിന് മറ്റ് തദ്ദേശഭരണ സ്ഥാപനങ്ങൾ ഫണ്ട് കൈമാറുന്ന രീതി മാറ്റി അലോട്ട്മെന്റ് രീതി 03.07.2018 -ലെ 100/2018/ഫിൻ നമ്പർ ഉത്തരവ് പ്രകാരം ധന വകുപ്പ് ഏർപ്പെടുത്തിയിരുന്നു. പെട്ടെന്ന് ഈ ക്രമീകരണം വന്നതിലൂടെ തദ്ദേശഭരണ സ്ഥാപനങ്ങളുടെ അസൗകര്യം പരിഗണിച്ച് 30.09.2018-വരെ പഴയ രീതി തുടരാൻ (ഫണ്ടു കൈമാറുന്ന രീതി) 16.08.2018-ലെ 132/2018/ഫിൻ നമ്പർ ഉത്തരവ് പ്രകാരം ധന വകുപ്പ് അനുമതി നൽകിയിരുന്നു. സാമ്പത്തിക വർഷത്തിന്റെ ഇടയ്ക്ക് ഇപ്രകാരം ക്രമീകരണങ്ങൾ നടത്തുന്നത് അസൗകര്യം ഉണ്ടാക്കും എന്നതിനാൽ പഴയ രീതി (ഫണ്ട് കൈമാറുന്ന രീതി) തുടരുന്നതിനുള്ള സമയപരിധി 31.03.2019വരെയായാക്കുന്നത് പരിഗണിക്കണമെന്ന് ധനവകുപ്പിനോട് വശ്യപ്പെടാൻ തീരുമാനിച്ചു.

- നടപടി- 1)തദ്ദേശസ്വയംഭരണ(.....) വകുപ്പ്

ഖണ്ഡിക 4.24

എടപ്പുറ്റ ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 05.10.2018-ലെ കത്ത് (SRG 852/18
CC-160/18)

പ്രോ.നം. 183/18 അടങ്കൽ 14,16,600/- രൂപ (CFC)

പേര്: - ഗ്രാമപഞ്ചായത്തിന് പുതിയ ഓഫീസ് സജ്ജീകരണം

2017-18-ൽ ഗ്രാമപഞ്ചായത്ത് ഓഫീസ് നവീകരണത്തിന് ധനകാര്യ കമ്മീഷൻ ഗ്രാന്റ് ഉപയോഗിച്ച് ഗ്രാമപഞ്ചായത്ത് ഓഫീസ് നവീകരണത്തിന് പ്രോജക്ട് ഉൾപ്പെടുത്തിയിരുന്നു. എഗ്രിമെന്റ് വയ്ക്കാതെയും വർക്ക് ഓർഡർ നൽകാതെയും കേരള ആർട്ടിസാൻസ് ഡെവലപ്മെന്റ് കോർപ്പറേഷനെ (KADCO) ജോലി ഏൽപ്പിച്ചു. 70 ശതമാനം പ്രവർത്തി പൂർത്തിയായി. ഇതിന് സാധൂകരണം നൽകണമെന്നതു സംബന്ധിച്ച്

നടപടി- 1)സ്റ്റേറ്റ് ഓഡിറ്റ് ഡയറക്ടർ

3. പൊതു വിഷയങ്ങൾ (പിന്നീട് നൽകുന്നതാണ്)

=====

4. പ്രത്യേക വിഷയങ്ങൾ

=====

4.1 മാറഞ്ചേരി ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 16.10.2018-ലെ കത്ത് (SRG 909/18 -CC267/18)

പ്രോ.നം 106/19 അടങ്കൽ 2,00,000/- ലക്ഷം രൂപ
ഡയാലിസിസ് സെന്ററിനുള്ള മരുന്ന് വാങ്ങൽ

പഞ്ചായത്തിലെ പ്രാഥമികാരോഗ്യ കേന്ദ്രത്തിൽ ഡയാലിസിസ് സെന്റർ പ്രവർത്തിക്കുന്നുണ്ട്. ഡയാലിസിസ് സെന്ററിലേയ്ക്ക് മരുന്നു വാങ്ങാനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

4.2 ചേളന്നൂർ ബ്ലോക്ക് പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 09.10.2018-ലെ കത്ത് (SRG/18-CC/2014/18)

പ്രോ.നം 42/19 അടങ്കൽ 10,05,240/- ലക്ഷം രൂപ
പേര് :- മൊബൈൽ ജറിയാട്രിക് ക്ലിനിക്ക്

മാസത്തിൽ ഒരു തവണ വീതം എല്ലാ ഗ്രാമപഞ്ചായത്തുകളിലും വയോജനങ്ങൾക്കായി മെഡിക്കൽ ക്യാമ്പ് നടത്തി ഇവർക്ക് നിലവിലുള്ള രോഗങ്ങളെക്കുറിച്ച് സമഗ്രമായ റിപ്പോർട്ട് തയ്യാറാക്കി അതിനനുസരിച്ച് മരുന്ന്

വാങ്ങി സി.എച്ച്.സി.യിൽ സൂക്ഷിക്കാനാണ് ലക്ഷ്യം. മരുന്ന് വാങ്ങൽ , വാഹന വാടക, മരുന്നു സൂക്ഷിക്കാനുള്ള സംവിധാനം ഡോക്ടർ, പാരാ മെഡിക്കൽ സ്റ്റാഫിനുള്ള വേതനം എന്നിവയാണ് പ്രവർത്തനം.

4.3 ഭരണിക്കാവ് ബ്ലോക്ക് പഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 10.10.2018-ലെ കത്തും ഭരണിക്കാവ് ബ്ലോക്ക് പഞ്ചായത്തിന്റെ 21.07.2018-ലെ V(1)-ാം നമ്പർ ഭരണസമിതി തീരുമാനവും.((SRG/885/18-CC/222/18)

പ്രോ.നം 41/19 അടങ്കൽ 10,81,085/- രൂപ
പേര് :- ഉലകുന്തറ മാങ്കട്ടത്തിൽ കോളനി കുടിവെള്ള പദ്ധതി

ഉലകുന്തറ മാങ്കട്ടത്തിൽ കോളനി കുടിവെള്ള പദ്ധതി നടപ്പാക്കുന്നതിന് ഗുണഭോക്തൃ വിഹിതം ഒഴിവാക്കാൻ അനുമതി ആവശ്യപ്പെട്ടിരിക്കുന്നു.

4.4 ഭരണിക്കാവ് ബ്ലോക്ക് പഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 10.10.2018-ലെ കത്തും ഭരണിക്കാവ് ബ്ലോക്ക് പഞ്ചായത്ത് ഭരണസമിതിയുടെ 21.07.2018-ലെ V(1)-ാം നമ്പർ തീരുമാനം(SRG 884/18/CC 221/18)

പ്രോ.നം 40/19 അടങ്കൽ 14,84,335/- രൂപ
പേര് :- പുനകുറ്റി കിഴക്ക് കുടിവെള്ള പദ്ധതി

പട്ടികജാതി വിഭാഗക്കാർക്കുവേണ്ടി താമരക്കുളം ഗ്രാമപഞ്ചായത്തിൽ നടപ്പാക്കുന്ന പുനകുറ്റി കിഴക്ക് കുടിവെള്ള പദ്ധതിയുടെ ഗുണഭോക്തൃ വിഹിതം ഒഴിവാക്കാൻ അനുമതി ആവശ്യപ്പെട്ടിരിക്കുന്നു.

4.5 അടൂർ മുനിസിപ്പാലിറ്റി

പത്തനംതിട്ട ജില്ലാ പ്ലാനിംഗ് ഓഫീസറുടെ 25.10.2018-ലെ കത്തും അടൂർ മുനിസിപ്പൽ ചെയർപേഴ്സന്റെ 25.10.2018-ലെ കത്തും((SRG-965/18-CC/345/18)

പ്രോ.നം 129/19 അടങ്കൽ 5,00,000/- രൂപ
പേര് :- പുതിയ മുനിസിപ്പൽ ഓഫീസ് നിർമ്മാണം.

2018-19-ലെ മുനിസിപ്പൽ ഓഫീസ് കം ഷോപ്പിംഗ് കോംപ്ലക്സിനുള്ള പ്രോജക്ട് വെറ്റിംഗ് ഓഫീസർ അംഗീകാരം നൽകാതെ തിരിച്ചയച്ചു. എ.എൽ.എ.യുടെ ആസ്തി വികസന ഫണ്ടു കൂടി ഉൾപ്പെടുത്തി പ്രോജക്ട് ഭേദഗതി ചെയ്യുന്നതിന് അനുമതി ആവശ്യപ്പെട്ടിരിക്കുന്നു.

4.6 മുനിയൂർ ഗ്രാമപഞ്ചായത്ത്

ബഹു വള്ളിക്കുന്ന് എം.എൽ.എ.യുടെ 25.07.2018-ലെ കത്തും മുനിയൂർ ഗ്രാമപഞ്ചായത്ത് സെക്രട്ടറിയുടെ 17.07.2018-ലെ A2-1967/2018-ാം നമ്പർ കത്തും (LSGD DA1/703/18 LSGD((SRG 952/18)

ദേശീയപാത വികസിപ്പിക്കുന്നതിന്റെ ഭാഗമായി പഞ്ചായത്ത് ഓഫീസടക്കം മറ്റ് ഓഫീസുകൾ പ്രവർത്തിക്കുന്ന കെട്ടിടം പൊളിച്ചു മാറ്റണം. ഇതിന് തുക കണ്ടെത്തുന്നതിന് റോഡ് മെയിന്റനൻസ് ഫണ്ട് ഉപയോഗിച്ച് തയ്യാറാക്കിയിരുന്ന 21 പ്രോജക്റ്റുകൾ ഉപേക്ഷിച്ച് ലഭിക്കുന്ന 64,38,000/- രൂപയും ധനകാര്യ കമ്മീഷൻ ഗ്രാന്റ് ഉപയോഗിച്ച് തയ്യാറാക്കിയിരുന്ന 26 പ്രോജക്റ്റുകൾ ഒഴിവാക്കി ലഭിക്കുന്ന 77,93,000/- രൂപയും ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

4.7 കണ്ണൂർ ജില്ലാ പ്ലാനിംഗ് ഓഫീസറുടെ 19.09.2018-ലെ 360/18/CC/DPC/DPO/Knr നമ്പർ കത്തു പ്രകാരം താഴെപ്പറയുന്നവ കോഓർഡിനേഷൻ കമ്മിറ്റിയുടെ പരിഗണനയ്ക്ക് സമർപ്പിച്ചിരിക്കുന്നു. (LSGD - DD2/463/18/LSGD -SRG 463/18)

(i) പയ്യന്നൂർ ബ്ലോക്ക് പഞ്ചായത്ത്

പ്രോ.നം 58/18 അടങ്കൽ 1,00,000/- രൂപ

പേര് :- പെരിങ്ങോം താലൂക്ക് ആശുപത്രിയിലെ കിടപ്പുരോഗികൾക്ക് പ്രഭാത ഭക്ഷണം.

താലൂക്ക് ആശുപത്രിയിലെ കിടപ്പു രോഗികൾക്ക് കുടുംബശ്രീ മുഖേന ഭക്ഷണം നൽകുന്ന പ്രോജക്ട് നടപ്പാക്കി. ഇതിന് സാധൂകരണം നൽകണമെന്നാവശ്യപ്പെട്ടിരിക്കുന്നു.

(ii) ജില്ലാ മൃഗസംരക്ഷണ ഓഫീസറുടെ 20.08.2018-ലെ D1-1574/18/ ആസൂ.നമ്പർ കത്ത്

ഇറച്ചിക്കോഴികളുടെ തീറ്റയടക്കമുള്ളവയുടെ യൂണിറ്റ് നിരക്ക് ജില്ലാതലത്തിൽ നിശ്ചയിച്ചിട്ടുണ്ട്. ആയിരം ബ്രോയിലർ കോഴി കുഞ്ഞിനെ നൽകുന്ന യൂണിറ്റ്

- 1) ഇറച്ചിക്കോഴി - @ Rs 40/-
- 2) കോഴിത്തീറ്റ - @Rs. 30/-
- 3) മെഡിസിൻ /വാക്സിൻ - @Rs. 5/-

ജില്ലാതലത്തിൽ നിശ്ചയിച്ച ഈ നിരക്കിന് അനുമതി ആവശ്യപ്പെട്ടിരിക്കുന്നു

4.8 പെരിങ്ങോം - വയക്കര ഗ്രാമപഞ്ചായത്ത്

പെരിങ്ങോം- വയക്കര ഗ്രാമപഞ്ചായത്ത് പ്രസിഡന്റിന്റെ 09.08.2018-ലെ P4/2015-ാം നമ്പർ കത്ത് (LSGD/F2/288/18-LSGD -SRG953/18

പഞ്ചായത്തിൽ പുതിയതായി ആരംഭിച്ച ഗവ.ആർട്സ് ആന്റ് സയൻസ് കോളേജിന് 20.00 ലക്ഷം രൂപയുടെ ധനസഹായം തനത് ഫണ്ടിൽ നിന്നു നൽകാൻ 28.10.2014-ലെ 2796/14/തസ്വഭവ നമ്പർ ഉത്തരവു പ്രകാരം അനുമതി നൽകിയിരുന്നു. തനത് ഫണ്ട് ലഭ്യമല്ലാത്തതിനാൽ പ്ലാൻ ഫണ്ടിൽ നിന്നു നൽകാൻ അനുമതി ആവശ്യപ്പെട്ടിരിക്കുന്നു.

4.9 കൊട്ടാരക്കര ബ്ലോക്ക് പഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 08.10.2018-ലെ കത്തും കൊട്ടാരക്കര ബ്ലോക്ക് പഞ്ചായത്ത് സെക്രട്ടറിയുടെ 06.07.2018-ലെ KB1-1453/18-ാം നമ്പർ കത്തും (SRG 850/18 - CC147/18)

*പ്രോ.നം 67/19 അടങ്കൽ 11,51,410/- രൂപ
പേര് :- സെക്കന്ററി പാലിയേറ്റീവ് കെയർ*

കിടപ്പു രോഗികളെ വീട്ടിൽ ചെന്ന് പരിശോധിക്കുന്ന സെക്കന്ററി പാലിയേറ്റീവ് കെയർ പദ്ധതിയിൽ ഒരു ഡോക്ടറെ നിയമിക്കാൻ അനുമതി ആവശ്യപ്പെട്ടിരിക്കുന്നു.

4.10 കോട്ടയം ജില്ലാ ആസൂത്രണസമിതി അംഗത്തിന്റെ (സർക്കാർ നോമിനി) 25.10.2018-ലെ കത്ത്

മേൽക്കൂര മാറ്റി പുതിയ മേൽക്കൂര നിർമ്മിക്കലടക്കം വീട് പുനരുദ്ധാരണത്തിന് സഹായം ലഭിക്കാൻ ഗുണഭോക്താവ് എസ്റ്റിമേറ്റ് തയ്യാറാക്കി തദ്ദേശസ്വയംഭരണ വകുപ്പ് എഞ്ചിനീയർ സാക്ഷ്യപ്പെടുത്തണം എന്നാണ് സർക്കാർ നിർദ്ദേശം. ഇപ്രകാരം എസ്റ്റിമേറ്റ് തയ്യാറാക്കാൻ വലിയ ചെലവുണ്ടാകുന്നുവെന്നും നിർമ്മാണത്തിനു മുമ്പ് എസ്റ്റിമേറ്റ് സാക്ഷ്യപ്പെടുത്തിക്കിട്ടാൻ കാലതാമസമുണ്ടാകുന്നുവെന്നും അറിയിച്ചിരിക്കുന്നു. അതിനാൽ നിർമ്മാണ പ്രവർത്തനം പൂർത്തീകരിച്ചതിന് ശേഷം ബന്ധപ്പെട്ട എഞ്ചിനീയറുടെ വാല്യുവേഷന്റെ അടിസ്ഥാനത്തിൽ ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

4.11 നീണ്ടകര ഗ്രാമപഞ്ചായത്ത്

കൊല്ലം ജില്ലാ പഞ്ചായത്ത് പ്ലാനിംഗ് ഓഫീസറുടെ 08.10.2018-ലെ കത്തും നീണ്ടകര ഗ്രാമപഞ്ചായത്ത് പ്രസിഡന്റിന്റെ 18.09.2018-ലെ N6-4515/17-ാം നമ്പർ കത്തും (SRG 877/18/CC 192/18)

പഞ്ചായത്തിലെ ഏക സർക്കാർ എൽ.പി. സ്കൂളാണ് നീണ്ടകര ഗവ.എൽ.പി.എസ്. 2017-18 വരെ ഈ സ്കൂൾ ഹെഡ് മാസ്റ്റർ മുഖേന പദ്ധതി നിർവ്വഹണം നടത്തിയിട്ടില്ല. ഈ വർഷം എസ്.സി. എസ്.പി. പ്രോജക്ടുകളടക്കം 9 പ്രോജക്ടുകൾ ഹെഡ് മാസ്റ്റർ മുഖേന നടപ്പാക്കുന്നു. സ്കൂൾ എച്ച്.എം.ന് DDO കോഡ് ഇല്ല. പുതിയ DDO കോഡ് അനുവദിക്കാൻ ആവശ്യപ്പെട്ടിരിക്കുന്നു.

4.12 ബഹു. പുതുപ്പള്ളി എം.എൽ.എയുടെ 25.09.2018-ലെ 236/06/18-ാം നമ്പർ കത്തും കേരള യോഗ ടീച്ചേഴ്സ് യൂണിയൻ പ്രസിഡന്റിന്റെ 06.09.2018-ലെ കത്തും (2873477/2018 o/o Minister LSGD - SRG 897/18)

സർക്കാർ ഉത്തരവു പ്രകാരം യോഗ പരിശീലിപ്പിക്കുന്നതിന് അംഗീകൃത സർവ്വകലാശാലയിൽ നിന്ന് BNYS ബിരുദമോ തത്തുല്യ യോഗ്യത/ യോഗ അസോസിയേഷൻ/ സ്പോർട്സ് കൗൺസിൽ അംഗീകരിച്ച യോഗ്യതയോ ഉള്ളവരെ നിയമിക്കാം എന്നാണ്. ഈ ഉത്തരവിൽ അവിഷ്കരണങ്ങളെന്നും യോഗ്യരല്ലാത്തവരെ പരിശീലകരായി നിയമിക്കുന്നു എന്നും അതിനാൽ വിഷ്കരണ വരുത്തലെന്നും ആവശ്യപ്പെട്ടിരിക്കുന്നു.

4.13 പട്ടാമ്പി മുനിസിപ്പാലിറ്റി

പാലക്കാട് ജില്ലാ പ്ലാനിംഗ് ഓഫീസറുടെ 08. 10. 2018ലെ കത്തും പട്ടാമ്പി മുനിസിപ്പൽ സെക്രട്ടറിയുടെ 06.09.2018ലെ A3-10837/17-ാം നമ്പർ കത്ത് (SRG 874/18/CC 122/18 മുതൽ 129/18 വരെയുള്ള കത്തുകളും 132/18 മുതൽ 142/18 വരെയുള്ള കത്തുകളും

2017-18ലെ 18 പ്രോജക്ടുകൾ സാങ്കേതിക അനുമതി ലഭിച്ചിരുന്നുവെങ്കിലും വെറ്റിംഗ് നടപടി കഴിഞ്ഞിരുന്നില്ല അതിനാൽ 2018-19-ൽ സ്പിൽ ഓവറായി ഉൾപ്പെടുത്താൻ കഴിഞ്ഞില്ല. പ്രോജക്ട് നടപ്പാക്കി ഇത് ഈ വർഷം സ്പിൽ ഓവറായി ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

4.14 വാഴൂർ ബ്ലോക്ക് പഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 26.07.2018-ലെ 490/18/DPC/DPO/KTM നമ്പർ കത്തും വാഴൂർ ബ്ലോക്ക് പഞ്ചായത്ത് സെക്രട്ടറിയുടെ 24.07.2018-ലെ A4-178/18-ാം നമ്പർ കത്തും.

പ്രോ.നം 130/19 അടങ്കൽ 7,86,161/- രൂപ
പേര് :- നെടുങ്കണ്ടം റബ്ബർ ഉത്പാദക സംഘത്തിന് കാർഷിക യന്ത്രോപകരണങ്ങൾ വാങ്ങൽ

2017-18-ൽ മുകളിൽ പറഞ്ഞ പ്രോജക്ടിന്റെ ഭാഗമായി ട്രാക്ടർ വാങ്ങി. മാർഗ്ഗരേഖയിൽ പറയാത്തതിനാൽ ബാങ്ക് ലോഡർ വാങ്ങിയില്ല. ഈ പ്രോജക്ട് സ്പിൽ ഓവറായി തുടരുന്നു. ട്രാക്ടറിനോടനുബന്ധിച്ച് ബാങ്ക് ലോഡർ കൂടി വാങ്ങാൻ അനുമതി ആവശ്യപ്പെട്ടിരിക്കുന്നു.

4.15 ചേലാമ്പ്ര ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 16.10.2018-ലെ കത്ത് (SRG 925/18.CC/272/18)

സ്കൂൾ കലാ കായികമേളയ്ക്ക് 2017-18, 2018-19 വർഷങ്ങളിലേയ്ക്ക് 1,00,000/- രൂപ വരെ സംഭാവന നൽകുന്നതിന് അനുമതി ആവശ്യപ്പെട്ടിരിക്കുന്നു.

4.16 ബേദഡൂക്ക ഗ്രാമപഞ്ചായത്ത്

കാസറഗോഡ് ജില്ലാ പ്ലാനിംഗ് ഓഫീസറുടെ 15.10.2018-ലെ കത്ത് 31.07.2018-ലെ 3(1)ാം നമ്പർ ഭരണസമിതി തീരുമാനം

*പ്രോ.നം 167/19 അടങ്കൽ 15,00,000/- രൂപ
പേര് :- വിവിധ കമ്മ്യൂണിറ്റി ഹാളുകളുടെ അറ്റകുറ്റപ്പണി*

2017-18-ൽ വിവിധ കമ്മ്യൂണിറ്റി ഹാളുകളുടെ അറ്റകുറ്റപ്പണിക്കായി 15,00,000/- ലക്ഷം രൂപ വകയിരുത്തിയിരുന്നു. 2018-9-ൽ ഇത് സ്പിൽ ഓവറായി തുടരുന്നു. 2017-18-ൽ തന്നെ പ്രവൃത്തി പൂർത്തിയാക്കിയെങ്കിലും മാർച്ച് 31-നകം ബിൽ സമർപ്പിച്ചിരുന്നില്ല. 2018-19-ൽ സ്പിൽ ഓവറായി ഈ പ്രോജക്ട് തുടരുന്നു. ജനസംഖ്യാനുപാതികമായി വിഹിതം ശരിയാക്കിയതിന്റെ അടിസ്ഥാനത്തിൽ എസ്.സി.എസ്.പി. വിഹിതമായി 10,23,000/- രൂപ മാത്രമാണ് 2018-19-ൽ ലഭിച്ചത്. പൂർത്തിയാക്കിയ പ്രോജക്ടിന്റെ ബിൽ തുക 11,44,876/- രൂപയാണ്. അതിനാൽ അധിക തുക അനുവദിച്ചു നൽകണമെന്നാവശ്യപ്പെട്ടിരിക്കുന്നു.

4.17 നൊച്ചാട് ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 15.10.2018-ലെ കത്ത്

*പ്രോ.നം 72/19 അടങ്കൽ 7,00,000/- രൂപ
പേര് :- രയരോത്ത് മുക്ക് - രാമല്ലൂർ റോഡ് നവീകരണം.*

മുകളിൽ പറഞ്ഞ റോഡ് ഇറിഗേഷൻ വകുപ്പിന്റെ ഉടമസ്ഥതയിലുള്ള ഭൂമിയിലൂടെയാണ് കടന്ന് പോകുന്നത്. റോഡ് നിർമ്മിക്കാൻ ഇറിഗേഷൻ വകുപ്പ് അനുമതി നൽകിയില്ല. അതിനാൽ തുക ഇറിഗേഷൻ വകുപ്പിൽ ഡെപ്പോസിറ്റ് ചെയ്ത് പ്രവൃത്തി നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.18 കൊണ്ടാഴി ഗ്രാമപഞ്ചായത്ത്

തൃശൂർ ജില്ലാ പ്ലാനിംഗ് ഓഫീസറുടെ 16.10.2018- കത്തും കൊണ്ടാഴി ഗ്രാമപഞ്ചായത്ത് പ്രസിഡന്റിന്റെ 15.09.2018-ലെ B1-4038/17-ാം നമ്പർ കത്തും (SRG 928/18/CC-114/18)

പ്രോ.നം 131/19, 132/19, 133/19

പഞ്ചായത്ത് ഓഫീസിലേയ്ക്കും കൈമാറിയിട്ടിയ സ്ഥാപനങ്ങളിലേയ്ക്കും കമ്പ്യൂട്ടറും അനുബന്ധ ഉപകരണങ്ങളും വാങ്ങാനായി 3 പ്രോജക്ടുകൾ 2017-18 എടുത്തത് 2018-

19 സ്റ്റിൽ ഓവറായി തുടരുന്നുണ്ട്. ഈ ഉപകരണങ്ങൾ വാങ്ങിയത് ചട്ടങ്ങൾ പാലിച്ചില്ല. അതിനാൽ ബിൽ തുക നൽകുന്നതിന് അനുമതി ആവശ്യപ്പെട്ടിരിക്കുന്നു.

4.19 ഏറിയാട് ഗ്രാമപഞ്ചായത്ത്

തൃശൂർ ജില്ലാ പ്ലാനിംഗ് ഓഫീസറുടെ 16.10.2018-ലെ കത്ത് (SRG 931/18 CC-259/18)

ഈ വർഷം TSP വിഹിതമായി 1,60,000/- രൂപയാണ് ഗ്രാമപഞ്ചായത്തിനുള്ളത്. പഞ്ചായത്തിൽ പട്ടികവർഗ്ഗ വിഭാഗത്തിൽപ്പെട്ട ഒരു ഗുണഭോക്താവുമാത്രമേയുള്ളൂ. ഇദ്ദേഹത്തിന്റെ സ്ഥലത്തിന് ചുറ്റുമതിൽ പണിയാൻ ധനസഹായം നൽകണമെന്നാവശ്യപ്പെട്ടിട്ടുണ്ട്. ഈ തുക ഉപയോഗിച്ച് വസ്തുവിന് ചുറ്റുമതിൽ നിർമ്മിക്കാനുള്ള പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.20 ഒരമനയൂർ ഗ്രാമപഞ്ചായത്ത്

തൃശൂർ ജില്ലാ പ്ലാനിംഗ് ഓഫീസറുടെ 16.10.2018-ലെ കത്തും ഒരമനയൂർ ഗ്രാമപഞ്ചായത്ത് പ്രസിഡന്റിന്റെ 27.09.2018-ലെ A2-1754/2018/SCP/2018-ാം നമ്പർ കത്തും (SRG 932/18/CC-249/18)

പ്രോ.നം 119/18 അടങ്കൽ 9,10,000/- രൂപ
പേര് :- പൊതു ടാപ്പുകളുടെ വെള്ളക്കരം കുടിശ്ശിക അടവാക്കൽ

കേരള വാട്ടർ അതോറിറ്റിക്ക് പൊതു ടാപ്പിലൂടെ നൽകുന്ന കുടിവെള്ളത്തിന്റെ കുടിശ്ശികയായി 13,73,936/- രൂപ നൽകാനുണ്ട്. പഞ്ചായത്തിന്റെ തനത് ഫണ്ടും ജനറൽ പർപ്പസ് ഗ്രാന്റും അനിവാര്യ ചുമതലയ്ക്ക് തികയുന്നില്ല. അതിനാൽ ആയുർവേദ ഡിസ്പെൻസറിക്ക് സോളാർ സ്ഥാപിക്കൽ (പ്രോ.നം.72/18 , അടങ്കൽ 9,50,000/- രൂപ നോൺ റോഡ് മെയിന്റനൻസ് ഗ്രാന്റ്) എന്ന പ്രോജക്ട് ഒഴിവാക്കി 9,10,000/- രൂപ വെള്ളക്കരം കുടിശ്ശിക അടയ്ക്കാൻ അനുമതി ആവശ്യപ്പെട്ടിരിക്കുന്നു.

4.21 ബുധനൂർ ഗ്രാമപഞ്ചായത്ത്

ബുധനൂർ ഗ്രാമപഞ്ചായത്ത് പ്രസിഡന്റിന്റെ 27.10.2018-ലെ കത്തും 03.10.2018-ലെ 1(2) -ാം നമ്പർ ഭരണസമിതി തീരുമാനവും.

പ്രളയക്കെടുതി വളരെയധികം ബാധിച്ച പഞ്ചായത്തിലെ മിക്ക കിണറുകളിലും മലിനജലം കയറി. സാമ്പത്തികമായി പിന്നോക്കം നിൽക്കുന്നവരുടെ ഇത്തരം കിണറുകളിലെ മലിനജലം ഗ്രാമപഞ്ചായത്തിലെ മോട്ടോർ ഉപയോഗിച്ച് തൊഴിലാളികളെ നിയോഗിച്ച് വൃത്തിയാക്കാൻ വികസനഫണ്ട് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു

4.22 കടലുണ്ടി ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 25.10.2018 -ലെ കത്തും കടലുണ്ടി ഗ്രാമപഞ്ചായത്ത് പ്രസിഡന്റിന്റെ 21.10.2018-ലെ കത്ത് (SRG 961/18 CC316/18)

പ്രോ.നം 283/19 അടങ്കൽ 4,89,120/- രൂപ (ഇതിൽ 50% ഗുണഭോക്തൃ വിഹിതം 50% തനത് ഫണ്ട്)

പേര് :- കടലുണ്ടി സ്പോർട്സ് കൗൺസിൽ അത് ലറ്റിക്സ്, ഫുട്ബോൾ പരിശീലനം

കടലുണ്ടി ഗ്രാമപഞ്ചായത്ത് സ്പോർട്സ് കൗൺസിലിന്റെ ആഭിമുഖ്യത്തിൽ അത് ലറ്റിക്സ്, ഫുട്ബോൾ എന്നിവയ്ക്ക് പരിശീലനം നടത്തുന്നതിനുള്ള പ്രോജക്ട്. മുൻ വർഷങ്ങളിലും ഈ പ്രോജക്ട് നടപ്പാക്കുന്നുണ്ട്. 2,44,560/- രൂപ തനത് ഫണ്ടും അത്രയും തുക ഗുണഭോക്തൃ വിഹിതവും ഇത് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.23 ചെങ്ങന്നൂർ ബ്ലോക്ക് പഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 11.10.2018-ലെ കത്തും ചെങ്ങന്നൂർ ബ്ലോക്ക് പഞ്ചായത്ത് സെക്രട്ടറിയുടെ 08.10.2018-ലെ 170/17-ാം നമ്പർ കത്ത്. (SRG 901/18 CC 229/18)

ബ്ലോക്ക് പഞ്ചായത്ത് പരിധിയിൽ പ്രളയ ബാധിതരായ 21,000/- കുടുംബങ്ങൾക്ക് സ്റ്റീൽ പാത്രങ്ങൾ വാങ്ങി നൽകാനായി വികസനഫണ്ട് ഉപയോഗിച്ച് പ്രോജക്ട് ഏറ്റെടുക്കുന്നതിന് അനുമതി ആവശ്യപ്പെട്ടിരിക്കുന്നു. ആകെ ആവശ്യമായ തുക 2.10 കോടി രൂപ.

4.24 മലപ്പുറം ജില്ലാ പഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 12.10.2018-ലെ കത്തും മലപ്പുറം ജില്ലാ പഞ്ചായത്ത് സെക്രട്ടറിയുടെ 01.10.2018-ലെ P4- 3331/18-ാം നമ്പർ കത്തും (SRG 906/18 CC 228/18)

*പ്രോ.നം 604/19 അടങ്കൽ 11,80,000/- രൂപ
പേര് :- തെരുവ് നായ പ്രജനന നിയന്ത്രണ പദ്ധതി (ABC)*

മുകളിൽ പറഞ്ഞ പ്രോജക്റ്റിൽ താഴെപ്പറയുന്ന ഘടകങ്ങൾ കൂടി ചേർത്ത് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

i) പ്രോജക്ട് നടപ്പാക്കുന്ന സന്നദ്ധ സംഘടനയായ ഹ്യൂമൻ സൊസൈറ്റി ഇന്റർ നാഷണലിലെ അംഗങ്ങൾക്ക് താമസ സൗകര്യം	5,000/- രൂപ പ്രതിമാസം അതത് പഞ്ചായത്തിൽ
ii) വാഷിംഗ് മെഷീൻ	20,000/- രൂപ
iii) ഫ്രിഡ്ജ്	25,000/ രൂപ
iv) ജനറേറ്റർ	40,000/- രൂപ
v) വൈദ്യുതി, കുടിവെള്ളം	10,000/- രൂപ(പ്രതിമാസം)

4.25 നിലമ്പൂർ ബ്ലോക്ക് പഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 11.10.2018-ലെ കത്തും നിലമ്പൂർ ബ്ലോക്ക് പഞ്ചായത്ത് ഭരണസമിതിയുടെ 19.09.2018-ലെ 1(3) -ാം നമ്പർ ഭരണ സമിതി തീരുമാനവും

*പ്രോ.നം 5/19 അടങ്കൽ 36,72,000/- രൂപ
പേര് :- തുറസായ കിണർ ശുചിത്വ കിണറാക്കുക*

ഇറസായ കിണർ ശുചിത്വ കിണർ ആക്കുന്നതിന് പ്രോജക്ട് നടപ്പാക്കുന്നുണ്ട്. എന്നാൽ ചില ഗുണഭോക്താക്കളുടെ കിണറിന്റെ മുകൾഭാഗം ഉറപ്പില്ലാത്തതിനാൽ ഇവക്ക് റിംഗ് ഇട്ട് മുകൾഭാഗം സുരക്ഷിതമാക്കണം. അതിനാൽ റിംഗ് ഇടാൻ കൂടി അനുമതി ആവശ്യപ്പെട്ടിരിക്കുന്നു.

4.26 കാസർഗോഡ് ജില്ലാ പഞ്ചായത്ത്

കാസർഗോഡ് ജില്ലാ പ്ലാനിംഗ് ഓഫീസറുടെ 15.10.2018-ലെ കത്തും കാസർഗോഡ് ജില്ലാ പഞ്ചായത്ത് പ്രസിഡന്റിന്റെ 09.10.2018-ലെ D1-2450/18 -ാം നമ്പർ കത്തും.

പ്രോ.നം 57/19 അടങ്കൽ 1.00 കോടി രൂപ
പേര് :- എരുമക്കയം ചെക്ക് ഡാമിന് മെക്കാനിക്കൽ ഷട്ടർ ഘടിപ്പിക്കൽ

എരുമക്കയം ചെക്ക് ഡാമിന് മെക്കാനിക്കൽ ഷട്ടർ ഘടിപ്പിക്കാനുള്ള പ്രവൃത്തി മൈനർ ഇറിഗേഷൻ വകുപ്പു മുഖേന ഡെപ്പോസിറ്റ് വർകായി ചെയ്യാൻ അനുമതി ആവശ്യപ്പെട്ടിരിക്കുന്നു.

4.27 തൃപ്പൂങ്ങാട്ടൂർ ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 11.10.2018-ലെ കത്തും പഞ്ചായത്തിന്റെ 30.08.2018-ലെ 157(2)-ാം നമ്പർ ഭരണസമിതി തീരുമാനവും

പ്രോ.നം 2/19 ആകെ അടങ്കൽ 1, 52,00,000/- രൂപ
പേര് :- ലൈഫ് സമ്പൂർണ്ണ ഭവന പദ്ധതി

ലൈഫ് ഗുണഭോക്തൃ ലിസ്റ്റിൽ ഉൾപ്പെട്ട തൃപ്പൂങ്ങാട്ടൂർ ലീല എന്ന ആൾ അർഹതാ പരിശോധനാ സമയത്ത് മേൽക്കൂരവരെ പൂർത്തിയാക്കി. തറ വിസ്തീർണ്ണം 1100 ചതുരശ്ര അടിയായാണ്. തറ വിസ്തീർണ്ണം ഇത്രയധികം ആയതിനാലും മേൽക്കൂരവരെ പൂർത്തിയാക്കുന്നതിനാലും ധനസഹായം അനുവദിക്കാൻ നിർവ്വഹണ ഉദ്യോഗസ്ഥൻ തയ്യാറാകുന്നില്ല. ബാങ്ക് ലോണിന്റേയും നാട്ടുകാരുടേയും സഹായത്തോടെ നിർമ്മാണം നടത്തിയതാണെന്ന് അറിയിച്ചിട്ടുണ്ട്. ഇതിന് ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

4.28 ആതിരപ്പള്ളി ഗ്രാമപഞ്ചായത്ത്

തൃശൂർ ജില്ലാ പ്ലാനിംഗ് ഓഫീസറുടെ 11.10.2018 -ലെ കത്തും ആതിരപ്പള്ളി ഗ്രാമപഞ്ചായത്ത് സെക്രട്ടറിയുടെ 01.09.2018-ലെ A2-200/18-ാം നമ്പർ കത്തും.

പ്രോ.നം 122/18 അടങ്കൽ 2,00,000/- രൂപ
പേര് :- മലക്കപ്പാറ എൻ.സി.യിൽ സ്കീറ്റ് ലൈറ്റ്

പ്രോ.നം. 105/18

പേര്:- മയിലാട്ടംപാറ റോഡ് ടാറിംഗ്

മുകളിൽ പറഞ്ഞ പ്രോജക്ടുകൾ 13-ാം വാർഡിലാണ് നടപ്പാക്കുന്നത്. ഈ വാർഡ് മലക്കപ്പാറ ടാറ്റാ കോഫി ലിമിറ്റഡിന്റെ അധീനതയിലാണ്. എസ്റ്റേറ്റ് മേഖലയിൽ ആയതിനാൽ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.29 മണിയൂർ ഗ്രാമപഞ്ചായത്ത്

മണിയൂർ ഗ്രാമപഞ്ചായത്ത് സെക്രട്ടറിയുടെ 29.06.2018-ലെ B2 - 8401/18-ാം നമ്പർ കത്ത് (LSGD - DB3/244/2018-LSGD -SRG 956/18)

വലിയ പഞ്ചായത്തായതിനാൽ(21 വാർഡ്) ഫീൽഡ് ലെവൽ അന്വേഷണത്തിനും മറ്റും ഒരു സ്കൂട്ടർ വാങ്ങാൻ അനുമതി ആവശ്യപ്പെട്ടിരിക്കുന്നു.

4.30 മാരാരിക്കുളം ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 25.09.2018-ലെ കത്ത് (SRG 847/18)- CC 138/18)

പ്രോ.നം:- 89/19 അടങ്കൽ 6,61,000/- രൂപ

പേര്:- ഗ്രാമസേവാ കേന്ദ്രം നടത്തിപ്പ്

പഞ്ചായത്ത് ഓഫീസിന്റെ പ്രവർത്തനം സുഗമമായി നടത്തുന്നതിന്റെ ഭാഗമായി പഞ്ചായത്തിലെ 23 വാർഡുകളിലും സേവാഗ്രാമം ഗ്രാമകേന്ദ്രം സ്ഥാപിച്ചിട്ടുണ്ട്. ഈ കേന്ദ്രങ്ങളിൽ കോഓർഡിനേറ്റർമാരുടെ നിയമനം നേരത്തേ നടത്തിയിരുന്നു. ഈ വർഷം മുതൽ ഇവർക്ക് പ്രതിഫലം നൽകാൻ ഉദ്ദേശിക്കുന്നു. ഇതിന് അനുമതി ആവശ്യപ്പെട്ടിരിക്കുന്നു.

4.31 നെല്ലിയാമ്പതി ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 08.10.2018-ലെ കത്തും നെല്ലിയാമ്പതി ഗ്രാമപഞ്ചായത്ത് പ്രസിഡന്റിന്റെ 05.10.2018-ലെ A1-686/18-ാം നമ്പർ കത്തും (SRG/872/18 CC-226/18)

പ്രോ.നം. 57/19 അടങ്കൽ 2.00 കോടി രൂപ

പേര്:- ലൈഫ് മിഷൻ ഗുണഭോക്താക്കൾക്ക് തുക നൽകൽ

ലൈഫ് പദ്ധതിയിൽ 114 തോട്ടം തൊഴിലാളികളായ ഗുണഭോക്താക്കളുണ്ട്. നെല്ലിയാമ്പതിയിൽ ഭൂമി ലഭ്യമല്ലാത്തതിനാൽ ഇവരിൽ പലരും സ്ഥലം വാങ്ങിയിരിക്കുന്നത് നെന്മാറ, ഇലവഞ്ചേരി, കൊല്ലംകോട്, മേലാർകോട്, പല്ലശ്ശേന തുടങ്ങിയ പഞ്ചായത്തുകളിലാണ്. അതിനാൽ ലൈഫ് പദ്ധതിയിൽ വകയിരുത്തിയിരിക്കുന്ന തുക ഈ പഞ്ചായത്തുകളിലേയ്ക്കോ ലൈഫ് മിഷനോ ട്രാൻസ്ഫർ ചെയ്യാൻ അനുമതി ആവശ്യപ്പെട്ടിരിക്കുന്നു.